

महाराष्ट्र अभियांत्रिकी (स्थापत्य) सेवा परीक्षा  
२०१५ मधील सहायक अभियंता (स्थापत्य)  
श्रेणी-२ गट-ब या पदावरील नियुक्तीबाबत.

**महाराष्ट्र शासन**  
**जलसंपदा विभाग**  
**शासन निर्णय क्रमांक: नियुक्ती २०१६/(प्र.क्र.१६१/२०१६)/आ(सअश्रे-२)**

मंत्रालय (मुख्य इमारत), ३ रा मजला,  
मादाम कामा रोड, हुतात्मा राजगुरु चौक,  
मुंबई-४०० ०३२.

दिनांक : २२ सप्टेंबर, २०१७.

- संदर्भ :** १) सामान्य प्रशासन विभाग, अधिसूचना क्रमांक : एसआरव्ही-२०१५/प्र.क्र.१५६/कार्या-१२,  
दि.२८ एप्रिल, २०१५ व दि.१६ जुलै, २०१५.  
२) महाराष्ट्र लोकसेवा आयोगाचे पत्र क्रमांक : ३७४(२)दोन(२)/(AWB)२०१५/१४-ब,  
दि.०३ ऑक्टोबर, २०१६.  
३) समक्रमांकाचा दि.२५/०१/२०१७ चा शासन निर्णय.  
४) मा.उच्च न्यायालय, मुंबई यांचे रिट याचिका क्र.६७९४/२०१७ व रिट याचिका  
क्र.६८०२/२०१७ वरील दि.२८/०७/२०१७ चे आदेश.

**शासन निर्णय**

महाराष्ट्र अभियांत्रिकी (स्थापत्य) सेवा परीक्षा २०१५ मधील सहायक अभियंता (स्थापत्य) श्रेणी-२ गट-ब या पदावरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धात्मक परीक्षेच्या निकालावर आधारित महाराष्ट्र लोकसेवा आयोग, मुंबई यांच्या दिनांक ०३ ऑक्टोबर, २०१६ च्या पत्रान्वये, सहायक अभियंता (स्थापत्य) श्रेणी-२ पदावर नियुक्तीसाठी शिफारसप्राप्त १२६ उमेदवारांपैकी ११२ उमेदवारांनी साक्षांकन नमुना व नियुक्तीविषयक अन्य आवश्यक कागदपत्रे सादर केली आहेत. त्यापैकी नियुक्तीस पात्र ठरलेल्या १०८ उमेदवारांची संदर्भ क्र.३ येथील दि.२५/०१/२०१७ च्या शासन निर्णयान्वये नियुक्ती करण्यात आली होती. जात वैधता अप्राप्त असणाऱ्या उर्वरित ४ उमेदवारांना सदर शासन निर्णयाद्वारे नियुक्ती देण्यात आली नव्हती.सदर उमेदवारांपैकी श्री.ठाकुर विजय राजेंद्र व श्रीमती तंवर तेजस्विनी मुकुंदराव यांनी मा.उच्च न्यायालय,मुंबई येथे अनुक्रमे रीट याचिका क्र. क्र.६७९४/२०१७ व रिट याचिका क्र.६८०२/२०१७ दाखल केली होती. मा.उच्च न्यायालय,मुंबई यांनी सदर रीट याचिकांवर एकत्रितरीत्या पुढीलप्रमाणे आदेश दिले आहेत. :-

In the result, we dispose of these petitions by directing the respondent No.1 to issue the provisional appointment order to the petitioners in case there is no other legal impediment, with condition to the petitioner to submit Caste Validity Certificate within the prescribed time limit as provided under the G.R.

We also expect the Caste Validity Committee to decide the petitioner caste validity claim as expeditiously as possible but in any case not later than four months from date of receipt of copy of this order.

२. मा.उच्च न्यायालयाचे उपरोक्त आदेश विचारात घेता खालील उमेदवारांची जलसंपदा विभागात ते रुजू होतील त्या दिनांकापासून दोन वर्षांच्या परिवीक्षाधीन कालावधीसाठी सहायक अभियंता (स्थापत्य) श्रेणी-२ म्हणून रुपये ९३००-३४८०० + ग्रेड पे रु. ४४०० या वेतनश्रेणीत त्यांच्या नावासमोरील स्तंभ ७ मध्ये नमूद केलेल्या विभागात/कार्यालयात तात्पुरती नियुक्ती देण्यात येत आहे.

| अ.क्र. | म.लो.आ. गुणवत्ता क्रमांक | उमेदवाराचे नाव (सर्व श्री/श्रीमती) | जात प्रवर्ग  | नियुक्तीचा प्रवर्ग | वाटप करण्यात आलेला महसूली विभाग | नियुक्तीसाठी पदस्थापनेचे ठिकाण  |
|--------|--------------------------|------------------------------------|--------------|--------------------|---------------------------------|---|
| १      | २                        | ३                                  | ४            | ५                  | ६                               | ७   |
| १      | ७०                       | श्री ठाकुर विजय राजेंद्र           | अ.ज.         | अ.ज.               | नाशिक                           | मुख्य अभियंता, मध्यवर्ती संकल्पचित्र संघटना, नाशिक यांच्या अंतर्गत रिक्त पदी.                       |
| २      | ८६                       | श्रीमती तवर तेजस्विनी मुकुंदराव    | अ.ज. (महिला) | अ.ज. (महिला)       | औरंगाबाद                        | मुख्य अभियंता व मुख्य प्रशासक, लाभ क्षेत्र विकास, जलसंपदा विभाग, औरंगाबाद यांच्या अंतर्गत रिक्त पदी |

३. सदर नियुक्ती ही तात्पुरती स्वरूपाची असून आदेशाच्या दिनांकापासून ६ महिन्यांच्या आत जात वैधता प्रमाणपत्र प्राप्त करण्याच्या अधीन राहून देण्यात येत आहे. सदर मागास प्रवर्गाच्या राखीव पदावर नियुक्त केलेल्या उमेदवारांनी जात वैधता प्रमाणपत्र शासनास व संबंधित नियुक्ती प्राधिकार्यास शासनाच्या प्रचलित नियमानुसार विहित मुदतीत सादर करणे आवश्यक राहिल. तसेच, विहित मुदतीत जात वैधता प्रमाणपत्र सादर न केल्यास संबंधित उमेदवारांच्या सेवा प्रचलित नियमानुसार समाप्त करण्याची कार्यवाही करण्यात येईल.

४. सदर उमेदवारांना महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप नियमावली क्र.एसआरव्ही-२०१५/प्र.क्र.१५६/कार्या.१२, दि.२८ एप्रिल, २०१५ व दि.१६ जुलै, २०१५ लागू

राहील. सदर उमेदवारांची जलसंपदा विभागातील पदस्थापना ही अंतिम असून त्यात बदल होणार नाही.

५. महाराष्ट्र अभियांत्रिकी सेवा वर्ग-२ गट-ब मधील उमेदवारांची तात्पुरती नियुक्ती ही दोन वर्षांचा परिवीक्षाधीन कालावधी समाधानकारकरित्या पूर्ण करण्याच्या व खालील विहित शर्तीच्या अधीन असेल:-

(१) सदर उमेदवारांनी महाराष्ट्र शासनाच्या सेवेत सविस्तर नियुक्ती मिळण्यासाठी व्यवस्थापकीय संचालक / मुख्य अभियंता यांच्याकडे हे आदेश निर्गमित झाल्याच्या तारखेपासून एक महिन्याच्या आत प्रत्यक्ष संपर्क साधावा व सेवेत रुजू व्हावे.

(२) उमेदवाराने नियुक्तीच्या आदेशाच्या दिनांकापासून एक महिन्यांच्या आत त्याच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआप रद्द होतील. कार्यालय प्रमुखांनी एक महिन्यानंतर रुजू होणा-या अभियंत्यास रुजू करून घेवू नये.

(३) सदर उमेदवारांची ज्येष्ठता शासन अधिसूचना सामान्य प्रशासन विभाग क्रमांक एसआरव्ही १०७६/१२, दि.२१.६.१९८२ अन्वये विनियमित केलेल्या महाराष्ट्र नागरी सेवा (ज्येष्ठतेचे विनियमन) नियम, १९८२ मधील तरतुदीनुसार महाराष्ट्र लोकसेवा आयोगाच्या गुणवत्ता क्रमांकानुसार निश्चित करण्यात येईल.

(४) संबंधित मुख्य अभियंता यांना असे कळविण्यात येते की, सदर उमेदवारांच्या नियुक्तीचे आदेश या आदेशाच्या दिनांकापासून ३ दिवसांत काढावेत व त्याबाबतचा अहवाल शासनास तात्काळ पाठविण्यात यावा. शासन आदेशात नमूद केल्यानुसार विभागीय संवर्ग वाटपाद्वारे मंजूर केलेल्या महसूली विभागात कोणताही बदल करण्यात येवू नये अन्यथा संबंधितांविरुद्ध शिस्तभंग विषयक कारवाई करण्यात येईल. तसेच, सदर आदेशान्वये नियुक्ती दिलेल्या उमेदवारांना रुजू करून घेण्यापूर्वी त्यांची सर्व संबंधित मूळ कागदपत्रे तपासून रुजू करून घ्यावे.

(५) सदर उमेदवार आदेश निर्गमित झाल्याच्या तारखेपासून एक महिन्याच्या आत /विहित कालावधीत हजर/रुजू न झाल्याबाबतचा अहवाल संबंधित मुख्य अभियंता/अधीक्षक अभियंता किंवा कार्यालय प्रमुख यांनी शासनाला व मुख्य अभियंता महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे पुढील कार्यवाहीसाठी सादर करावा.

(७) सदर उमेदवारांनी हिन्दी व मराठी भाषा परीक्षा अगोदरच उत्तीर्ण केली नसेल किंवा त्यांना भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे. तसे न झाल्यास त्यांची वेतनवाढ प्रचलित नियमाप्रमाणे रोखून ठेवण्यात येईल.

(८) शासन निर्णय, सामान्य प्रशासन विभाग क्र.प्रशिक्षण २०००/प्र.क्र.६१/२००१/३९, दि.०७/०८/२००१ अन्वये शासन सेवेतील नियुक्तीकरीता संगणक हाताळणी / वापराबाबतचे ज्ञान एक आवश्यक अर्हता म्हणून निश्चित करण्यात आली आहे. त्यानुसार शासन निर्णय, सामान्य प्रशासन

विभाग क्र.प्रशिक्षण २०००/प्र.क्र.६१/२००१/३९, दि.१९/०३/२००३ अन्वये आवश्यक प्रमाणपत्र नियुक्ती आदेशाच्या दिनांकापासून २ वर्षांच्या आत उपलब्ध करून देणे आवश्यक आहे. जर त्यांनी विहित मुदतीत प्रमाणपत्र उपलब्ध करून दिले नाही तर उक्त कालावधी संपताच त्यांची सदर पदावरील सेवा कोणतीही पूर्वसूचना न देता समाप्त करण्यात येतील.

(९) शासन परीपत्रक, वित्त विभाग क्रमांक : अंनियो-१००९/प्र.क्र.३२/सेवा-४, दि.१८/०८/२००९ मधील तरतुदीनुसार दि.०१/११/२००५ पूर्वी शासन सेवेत निवृत्तीवेतनाह आस्थापनेवर कार्यरत असलेल्या शासकीय कर्मचाऱ्यांनी त्याच किंवा अन्य विभागातील निवृत्तीवेतनाह आस्थापनेच्या पदावरील नियुक्तीसाठी दि.१/११/२००५ पूर्वी किंवा त्यानंतर अर्ज केला असेल आणि त्याला दि.०१/११/२००५ रोजी किंवा त्यानंतर नविन पदावर नियुक्त करण्यात आले असेल तर अशा प्रकरणी शासन परीपत्रक, वित्त विभाग क्रमांक : अंनियो-१००६/८७/सेवा-४, दि.१२/०१/२००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरतील. दि.१८/०८/२००९ या परीपत्रकात नमूद (i) ते (iv) येथील सर्व अटींची पूर्तता ज्या प्रकरणी होत नसेल अशा शासकीय कर्मचाऱ्यास नविन राष्ट्रीय निवृत्तीवेतन योजना लागू ठरतील.

(१०) सदर उमेदवारांनी व्यावसायिक परीक्षा परीवीक्षाधीन कालावधीमध्ये उत्तीर्ण होणे आवश्यक आहे.त्याचप्रमाणे परीवीक्षाधीन अधिकाऱ्यांनी कामाचा अपेक्षित दर्जा प्राप्त न केल्यास, त्याचे काम किंवा वर्तणूक अयोग्य अथवा अननुरूप / असमाधानकारक आढळल्यास, तो सेवेतून कमी करण्यास पात्र ठरेल व याबाबत उमेदवाराकडून कोणतेही निवेदन / विनंती विचारात घेतला जाणार नाही.

(११) संबंधित अधीक्षक अभियंतांनी सदर उमेदवारांचा परीवीक्षाधीन कालावधी समाप्तीबाबतचा प्रस्ताव सामान्य प्रशासन विभाग, शासन निर्णय क्रमांक परिवि-२७१५/प्र.क्र.३०२/८, दि.२९/०२/२०१६ व जलसंपदा विभाग, शासन परिपत्रक क्र.परिवी २०१६/(प्र.क्र.१७५/२०१६)/आ(स.अ.श्रेणी-२), दि.२९/११/२०१६ मध्ये नमूद केलेल्या तरतुदीनुसार विहित कालावधीत शासनास पाठवावा.

सदर उमेदवारांना पहिली वेतनवाढ परीवीक्षा कालावधीतील एक वर्षाचा कालावधी पूर्ण झाल्यानंतर देण्यात यावी व दुसरी वेतनवाढ परीवीक्षाधीन कालावधी समाप्त झाल्यानंतर देण्यात यावी.

(१२) सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित करण्यात यावे.

(१३) सदर नियुक्ती उमेदवारांनी सादर केलेल्या प्रमाणपत्राच्या सत्यासत्यतेवर अवलंबून राहिल. उमेदवारांनी सादर केलेली प्रमाणपत्रे नियुक्तीनंतर खोटी अथवा बनावट आढळल्यास सदर उमेदवारांची नियुक्ती आपोआप संपुष्टात येईल.

(१४) सदर उमेदवारांच्या सेवानिवृत्तीचे वय प्रचलित नियमानुसार राहिल.

(१५) आवश्यकता भासल्यास सदर उमेदवारांना भारताच्या संरक्षण सेवेतील पदावर किंवा भारताच्या संरक्षणाशी निगडीत असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षापेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल. परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

(१६) सदर उमेदवारांची सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/ ९२/८, दिनांक २/१२/९७ मधील तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही. उमेदवारांचा राजीनामा देण्याबाबत विनंती अर्ज प्राप्त झाल्यास त्यावर जलसंपदा विभागाच्या शासन परिपत्रक क्र.एसआरव्ही २०१७/(प्र.क्र.१०४/१७)/आ (स.अ.श्रेणी-२)दि.१२ जुलै २०१७ मधील तरतूदीनुसार कार्यवाही करावी.

(१७) शिफारसप्राप्त उमेदवारांना महाराष्ट्र राज्य प्रशिक्षण धोरणासंबंधी, सामान्य प्रशासन विभागाच्या शासन निर्णय क्रमांक : टीआरएन-०९/प्र.क्र.३९/०९/१२-अ, दि.२३ सप्टेंबर, २०११ नुसार प्रशिक्षणार्थी प्रशिक्षणादरम्यान नोकरी सोडत असेल तर प्रशिक्षणावर खर्च झालेली रक्कम सदर प्रशिक्षणार्थीकडून वसूल करून संबंधित प्राधिकाऱ्याला शासनाकडे जमा करावी लागेल. याबाबतचे दर शासन निश्चित करेल. त्यानुसार प्रत्येक प्रशिक्षणार्थीला महाराष्ट्र अभियांत्रिकी प्रशिक्षण प्रबोधिनी(मेटा), नाशिक येथे रुजू होण्यापूर्वी मुख्य अभियंता, महाराष्ट्र अभियांत्रिकी प्रशिक्षण प्रबोधिनी(मेटा), नाशिक यांच्याकडे व संबंधित नियुक्ती प्राधिकाऱ्यांकडे विहित बंधपत्र भरून सादर करणे बंधनकारक राहिल.

उपरोक्त वसूली केल्याशिवाय प्रशिक्षणार्थींचा राजीनामा क्षेत्रिय स्तरावरून स्विकारण्यात येऊ नये. त्यानुसार प्रत्येक प्रशिक्षणार्थीला महाराष्ट्र अभियांत्रिकी प्रशिक्षण प्रबोधिनी(मेटा), नाशिक येथे रुजू होण्यापूर्वी मुख्य अभियंता महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे व संबंधित नियुक्ती प्राधिकाऱ्यांकडे विहित बंधपत्र भरून सादर करणे बंधनकारक राहिल.

(१८) प्रशिक्षणा दरम्यान सर्व प्रशिक्षणार्थीकडून प्रबोधिनीच्या प्रशिक्षणबाबतच्या नियमांचे व शिस्तीचे काटेकोरपणे पालन करण्यात यावे. त्यांच्याकडून नियमभंग झाल्यास त्यांच्याविरुद्ध शिस्तभंगाची कार्यवाही करण्यात येईल.

(१९) प्रशिक्षणार्थीना प्रशिक्षणादरम्यान शासनाच्या परवानगीशिवाय नैमित्तिक रजेव्यतिरीक्त इतर कोणत्याही दिवसकालीन रजेवर जाता येणार नाही. प्रशिक्षणार्थी प्रशिक्षणास गैरहजर /रजेवर गेल्यास याबाबतचा अहवाल मेटा यांनी त्वरीत शासनाला तसेच संबंधित प्रशासकिय कार्यालयास सादर करावा. अशा प्रशिक्षणार्थी विरुद्ध त्यांना नोकरीची आवश्यकता नाही असे गृहीत धरून त्यांच्या सेवा समाप्त करण्यात येतील. अशा अधिकाऱ्यांना शासनाच्या परवानगीशिवाय कार्यालय प्रमुखांनी सेवेत हजर करून घेऊ नये/ रजा मंजूर करू नये/वेतन अदा करू नये.

६. सदर उमेदवार ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी याबाबत संबंधित मुख्य अभियंता / अधीक्षक अभियंता व शासनास कळवावे.

७. सदर उमेदवार जर सध्या जलसंपदा विभाग/सार्वजनिक बांधकाम विभाग अथवा शासनाच्या इतर विभागात काम करीत असतील तर संबंधित नियंत्रक अधिकाऱ्यांनी त्यांना नेमणूकीचे ठिकाणी हजर होण्याच्या दृष्टीने सदर सेवेतून कार्यमुक्त झाल्याचे अथवा तसे लेखी पत्र संबंधित मुख्य अभियंता/अधीक्षक अभियंता किंवा कार्यालय प्रमुख यांना सादर केल्याशिवाय त्यांना रुजू करून घेता येणार नाही.

८. विशिष्ट ठिकाणी पदस्थापना / बदली / नियुक्ती मिळविण्यासाठी खासदार/आमदार/ लोकप्रतिनिधी/ खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०९२२१२३२२४५१२७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( शं.त्र्यं.जाधव )

अवर सचिव, महाराष्ट्र शासन

प्रत,

- १) प्रधान सचिव (जलसंपदा), जलसंपदा विभाग, मंत्रालय, मुंबई.
- २) प्रधान सचिव, ग्राम विकास व जलसंधारण, मंत्रालय, मुंबई.
- ३) सचिव (लाक्षेवि), जलसंपदा विभाग, मंत्रालय, मुंबई.
- ४) सचिव (प्रकल्प व समन्वय), जलसंपदा विभाग, मंत्रालय, मुंबई.
- ५) मा.मंत्री (जलसंपदा व लाक्षेवि) यांचे खाजगी सचिव, मंत्रालय, मुंबई.

- ६) मा.राज्यमंत्री (जलसंपदा व लाक्षेवि) यांचे खाजगी सचिव, मंत्रालय, मुंबई.
- ७) महालेखापाल-१/२(लेखा व अनुज्ञेयता), महाराष्ट्र राज्य, मुंबई/नागपूर.
- ८) महालेखापाल-१/२(लेखा परीक्षा), महाराष्ट्र राज्य, मुंबई/ नागपूर.
- ९) सचिव, महाराष्ट्र लोकसेवा आयोग, मुंबई (पत्राने).
- १०) सर्व कार्यकारी संचालक/महासंचालक, जलसंपदा विभाग.
- ११) मुख्य अभियंता व संचालक, महाराष्ट्र अभियांत्रिकी प्रशिक्षण प्रबोधिनी, नाशिक.
- १२) सर्व मुख्य अभियंता, जलसंपदा विभाग / जलसंधारण विभाग.
- १३) सर्व अधीक्षक अभियंता, जलसंपदा विभाग / जलसंधारण विभाग.
- १४) संबंधित उमेदवार (यादीनुसार ) (ई-मेलद्वारे).
- १५) अ.स.(सेवा) / अ.स.(संनि) / अ.स.(आस्था), जलसंपदा विभाग, मंत्रालय, मुंबई.
- १६) आ(स.अ.श्रे.-२) कार्यासन संग्रहार्थ.